

# KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96



062669

12. SEP 2012



Máttikin postur

12.09.2012

Jón Joensen  
Við Sjógv 31  
410 Kollafjørður

Tórshavn, tann 11. september 2012  
J.nr. 2012004

## Avgerð

**Í kærutygara vegna Karstin Andrias við Tróndará móti Arbeiðsloysisskipanini (ALS)**

Kærunevndin hjá ALS viðgjørði á fundi tann 3. september 2012 kærutygara vegna Karstin um, at umsókn um arbeiðsloysisstuðul ikki er gingin á mæti.

**Kærunevndin samtykti at geva tygum partvíst viðhald.**

Av málinum framgongur m.a., at ALS tann 23. desember 2011 móttók uppsøgn frá Sp/f Karstin A. Joensen, dagfest 29. august 2011, harav tað framgongur, at Karstin varð sagdur úr starvi frá 27. september 2011 at rokna.

Eisini móttók ALS eina váttan frá Sp/f Karstin A. Joensen um, at Karstin varð uppsagdur frá 27. september 2011 og hevði onki arbeiði havt, fyrr enn hann fekk tíðaravmarkað arbeiði frá 18. november 2011 til 22. desember 2011.

ALS móttók somuleiðis avrit av viðtøkunum fyri Sp/f Karstin A. Joensen, harav tað m.a. framgongur av § 16, at felagið verður bundið við undirskrift av einum stjóra ella trimum nevndarlimum í felag.

ALS vendi sær til Karstin við brævi, dagfest 29. desember 2011, har ALS boðaði frá, at ALS hevði móttikið váttanina frá Sp/f Karstin A. Joensen. ALS boðaði frá, at um Karstin var arbeiðsleysur, varð hann biðin um at senda ALS eina skrivliga fráboðan hesum viðvíkjandi, tí ein møgulig umsókn fær gildi frá tí degi, at ALS hevur móttikið skrivliga fráboðan. Eisini varð Karstin biðin um at útfylla umsókn um arbeiðsloysisstuðul, sum var viðlögð, og senda ALS hana aftur skjótast gjørligt.

## KÆRUNEVNDIN HJÁ ARBEIDSLOYSSKIPANINI

ALS móttók umsókn um arbeiðsloysisstuðul tann 2. januar 2012, harav tað m.a. framgongur, at Karstin er uppsagdur vegna minkandi arbeiði.

ALS móttók somuleiðis váttan frá arbeiðsgevara, dagfest 2. januar 2012, um, at Karstin var uppsagdur. ALS móttók somuleiðis uppsøgn frá Sp/f Karstin A. Joensen, dagfest 23. november 2011, harav tað framgongur, at vegna minkandi arbeiði varð Karstin sagdur úr starvi frá 22. desember 2011 at rokna.

ALS móttók somuleiðis viðmerkingar frá Karstin, dagfestar 2. januar 2012, har Karstin m.a. vísti á, at av tí, at hann ikki hevði so stóran kunnleika til ALS-skipanina, so hevði hann verið fleiri ferðir inni á gólvinum hjá ALS fyri at fáa síni viðurskipti í rætt lag, seinast 23. november 2011, tá hann fekk at vita, at nú mundi alt vera í lagi.

Í skrivinum, sum hann fekk tann 30. desember 2011 stendur, at hann skuldi senda skrivliga umsókn um stuðul, hóast hann sendi eina í september mánaði. Karstin ger vart við, at kunningin hjá ALS ikki hevur verið nøktandi. Hann setur spurnartekin við, hví hann ikki hevði fingið nakað umsóknarblað frá ALS, tá hann fleiri ferðir hevði verið inni á gólvinum, tí so kundi hann útfyllt umsóknarblaðið tá.

Karstin metir ikki, at tað er hansara skyld, at umsóknin ikki kemur fyrr enn nú, tá hann ikki hevur verið kunnaður um tað.

Av innanhýsisuppriti dagfest 19. januar 2012 framgongur, at sambært telefonsamrøðu, so er einasti munurin síðan seinast, at Karstin nú ikki kann tekna felagið einsamallur, men bert saman við trimum [skal vera tveimum] øðrum nevndarlimum. Hesar broytingar hevur hann fingið gjørt, tí hann hevði tosað við ein málsviðgera inni hjá ALS og fingið upplýst hetta.

ALS vendi sær til Karstin við brævi, dagfest 25. januar 2012, har ALS váttar, at ALS tann 23. desember 2011 hevði móttikið váttan frá seinasta arbeiðsgevaranum og hevði fingið avrit av viðtøkunum fyri Sp/f Karstin A. Joensen. Tann 2. januar 2012 hevur ALS somuleiðis móttikið umsókn um arbeiðsloysisstuðul og skriv frá Karstin.

ALS vísir á, at sambært umsóknini og uppsøgnini er Karstin uppsagdur hjá Sp/f Karstin A. Joensen frá 23. desember 2011 at rokna vegna manglandi arbeiði. Í umsóknini skrivar Karstin eisini, at hann ikki hevur ella hevur havt sjálvstøðugt vinnuvirksemi.

Eisini vísir ALS á, at Karstin í telefonsamrøðu tann 19. januar 2012 hevur upplýst, at síðan hann søkti um arbeiðsloysisstuðul í september 2011, er munurin á hansara støðu tann, at hann nú ikki kann tekna felagið einsamallur, men bert saman við trimum [skal vera tveimum] øðrum nevndarlimum.

## KÆRUNEVNDIN HJÁ ARBEIÐSLOYSISSKIPANINI

ALS vísir víðari á, at ALS hefur gjørt ta meting, at henda broyting ikki ger, at Karstin lýkur treytirnar fyri at fáa útgoldnan arbeiðsloysisstuðul. ALS vísir víðari á, at ALS í telefonsamrøðu tann 2. november 2011 hefur fingið upplýst, at Karstin eigur fyrirkuna Sp/f Karstin A. Joensen og er nevndarlimur har. Karstin meinti, at tá hann ikki er stjóri ella nevndarformaður, so hefur hann rætt til arbeiðsloysisstuðul. Soleiðis hevði hann gjørt fyrr.

Víðari vísir ALS á, at Karstin hefur arbeitt sum timburmaður síðan 1969, tá hann varð útlærdur, og seinastu 5 árin hefur hann verið sjálvstøðugur vinnurekandi, og hetta hefur verið hansara høvuðsvinna. Eisini vísir ALS á, at tað júst í førinum hjá Karstin er talan um, at alt hansara persónliga arbeiði er tengt at Sp/f Karstin A. Joensen, sum hann eigur, og hetta er hansara høvuðsvinna. Tá ALS ikki hefur fingið skjalprógv fyri, at hann hefur selt, lukkað ella er farið á húsagang við sínum smápartafelagi, metur ALS ikki, at Karstin lýkur treytirnar fyri at fáa arbeiðsloysisstuðul.

ALS vísir at enda eisini á, at ALS í hesum førinum hefur gjørt ta meting, at Karstin ikki lýkur treytirnar fyri at fáa útgoldnan arbeiðsloysisstuðul.

### Kæran

Tygum hava vegna Karstin í kæru tygara, dagfest 19. februar 2012, m.a. víst á, at Karstin var uppsagdur frá 22. desember 2012 at rokna og er arbeiðsleysur í dag.

Tygum vísa eisini á, at Karstin hefur eisini verið í Arbeiðsloysissskipanini fyrr og hefur fingið útgjald haðani. Í tí sambandi upplýsti hann, at síðan 1993, tá ið sonurin yvirtók raksturinn av Sp/f Karstin A. Joensen, hevði hann verið vanligur lønmóttakari. Her kann leggjast afturat, at Karstin eisini síðani og til dags dato bert hefur verið vanligur lønmóttakari.

Karstin søkti um arbeiðsloysisstuðul tann 27. desember 2011. Uppá hesa umsókn fekk hann tað svar frá ALS, at hann ikki hevði rætt til arbeiðsloysisstuðul. Karstin søkti aftur tann 2. januar 2012, og til hesa umsóknina er svarið frá ALS eisini noktandi.

Tygum vísa víðari á, at umsóknirnar í høvuðsheitum eru útfyltar, sum tær skulu, fyri at lúka treytirnar fyri at fáa arbeiðsloysisstuðul. Tó er av misgáum í tí fyrri umsóknini svarað ja uppá spurningin, um viðkomandi hefur sjálvstøðugt vinnuvirksemi. Undir møguligum v-tali skrivar Karstin v-tal nr. 357162 og leggur afturat, at hann eigur í Sp/f Karstin A. Joensen, og at hann ikki er stjóri í felagnum. Hetta v-talið er v-talið hjá felagnum Sp/f Karstin A. Joensen, og Karstin er hvørki stjóri ella nevndarformaður. Tað veit ALS av, tí Karstin hefur tvær ferðir fyrr verið skrásettur sum arbeiðsleysur í arbeiðsloysissskipanini og fingið útgjald haðani. Tann seinna umsóknin er útfyllt, sum hon skal, og hefur fyri sovítt ongar formellar feilir.

## KÆRUNEVNDIN HJÁ ARBEÐSLOYSISSKIPANINI

Tygum vísa á, at ALS ikki hevur fyrisitið rætt og hevur ikki lokið kravið um vegleiðing sambært fyrisitingarlógini. Tað er í sambandi við, at Karstin fleiri ferðir hevur verið inni á gólvinum hjá ALS í sambandi við ta fyrri umsóknina, dagfest tann 27. september 2011, um arbeiðsloysisstuðul.

Tygum vísa eisini á, at tað er ongin ivi um, at Karstin sum leikmaður hevur gjørt tað, sum stendur í hansara makt fyri at uppfylla formellu treytirnar fyri umsókn um arbeiðsloysisstuðul. Tí hava báðar umsóknirnar fult gildi og verða roknaðar fyri formelt at vera í lagi á ein og hvønn hátt.

Framvegis vísa tygum á, at Karstin ikki er sjálvstøðugur vinnurekandi. Karstin rekur ikki vinnu fyri egna rokning ella ábyrgd. Karstin hevur onki sjálvstøðugt vinnuvirksemi yvirhøvur, hvørki sum høvuðsvinnu ella nakað annað. Karstin hevur ongin fólk í starvi. Karstin verður ikki skattaður av yvir- ella undirskoti í nøkrum virki. Karstin er ikki mvg-skrásettur. Karstin er ikki íognari í nøkrum íognarfelagi. Karstin hevur onki v-tal. Karstin hevur onki a-tal. Karstin hevur verið vanligur løntakari hjá Sp/f Karstin A. Joensen og hevur sum lønmóttakari goldið skatt og arbeiðsmarknaðargjöld av síni A-inntøku.

Tygum vísa eisini á, at Karstin er hvørki nevndarformaður ella stjóri, men bert hevur verið vanligur nevndarlimur í Sp/f Karstin A. Joensen. Síðan 22. desember 2001 [skal vera 2011] kann Sp/f Karstin A. Joensen bert verða bundið við undirskrift av stjóra ella við trimum nevndarlimum í felag.

Eisini vísa tygum á, at persónur, sum eigur í einum smápartafelagi ella partafelagi, ikki er vinnurekandi av tí orsök. Um persónurin má metast at spara upp við at seta pening á bók ella í virðisbrøv sum parta- ella lánsbrøv er ikki viðkomandi í hesum sambandi.

Í lskoytisviðmerkingum, dagfestar ávikavist 3. apríl 2012 og 22. juni 2012, hava tygum endurtikið, at Karstin tann 27. september 2011 hevur sent ALS skrivliga umsókn um arbeiðsloysisstuðul. Tí er fyrsti dagur, Karstin kann verða skrásettur í skipanini og hava rætt til arbeiðsloysisstuðul tann 27. september 2011.

### **Viðmerkingar frá ALS**

Uppá fyrispurning frá Kærunevndini hevur Niels Winther Poulsen, advokatur, vegna ALS upplýst, at ALS metir seg hava fyrisitið rætt, og at tað klárt framgongur av tí tilfari, sum er fingið til vegað.

Uppá fyrispurning frá Kærunevndini, um ALS hevur fyrihildið seg til avgerðina hjá Kærunevndini í einum líknandi máli, svarar advokaturin, at hetta málið varð byrjað, áðrenn kærunevndaravgerðin lá í tí málinum. Eisini ynskir ALS at fáa avgerð í hesum málinum.

## KÆRUNEVNDIN HJÁ ARBEIÐSLOYSISSKIPANINI

### Avgerð hjá Kærunevndini

Karstin hevur latið ALS umsókn um arbeiðsloysisstuðul tann 28. september 2011 (1) og tann 2. januar 2012 (2), sum eru viðgjørðar hvør sær niðanfyri.

(1)

Kærufreistin er 4 vikur, soleiðis sum ásett er í § 26, stk. 1 í ALS-lógini.

Við brævi, dagfest 14. november 2011, tekur ALS avgerð um ikki at ganga umsóknini um arbeiðsloysisstuðul, dagfest 27. september 2011, á møti. Tað framgongur av avgerðini, at kærufreistin er 4 vikur.

Hendan avgerðin er ikki kærð rættstundis.

Kærunevndini samtykti tí at síggja burtur frá umsóknini um arbeiðsloysisstuðul, sum varð latin ALS tann 28. september 2011.

(2)

ALS-lógin ásetur í § 14, stk. 1, nr. 1, 2 og 6, at rætt til arbeiðsloysisstuðul hevur persónur frá tí degi, tá viðkomandi verður arbeiðsleysur og er tøkur á arbeiðsmarknaðinum og ikki er sjálvstøðugt vinnurekandi eftir § 12, stk. 6.

§ 12, stk. 6 í ALS-lógini ásetur m.a., at landsstýrismaðurin kann í kunngerð áseta nærri reglur um, hvør er vinnurekandi.

Við heimild í hesi lógargrein er ásett í § 2 stk. 1 í kunngerðini um sjálvstøðugt vinnurekandi, at sjálvstøðugt vinnurekandi eru persónar, sum reka vinnu fyri egnu rokning og ábyrgd.

Kærunevndin heitti í tí sambandi á ALS um at fyrihalda seg til kunngerðina um sjálvstøðugt vinnurekandi. ALS hevur noktað fyri at fyrihalda seg til hesa kunngerðina.

Einki bendir sostatt á, at Karstin rekur vinnu fyri egnu rokning og ábyrgd, soleiðis sum tygum eisini hava víst á. Karstin er tí ikki at meta sum sjálvstøðugt vinnurekandi í ALS høpi.

ALS hevur heldur ikki víst á viðurskipti, sum benda á, at Karsten ikki er arbeiðsleysur ella ikki tøkur á arbeiðsmarknaðinum.

Kærunevndin samtykti tí at geva Karstin viðhald í, at hann hevur rætt til arbeiðsloysisstuðul.

## KÆRUNEVNDIN HJÁ ARBEIDSLOYSISSKIPANINI

§ 14, stk. 1, nr. 1 í lógini ásetur eisini, at rætt til arbeiðsloysisstuðul hevur ein persónur frá tí degi, tá viðkomandi verður arbeiðsleysur og móttvegis ALS prógvar, at so er, tó í fyrsta lagi frá tí degi, ALS hevur móttikið skrivliga umsókn.

Skrivliga umsóknin um arbeiðsloysisstuðul er móttikin tann 2. januar 2012. Karstin hevur rætt til arbeiðsloysisstuðul frá hesum degi.

Kærunevndin metir ikki, at tað er grundlag fyri at geva Karstin viðhald í, at hann átti at fingið arbeiðsloysisstuðul áðrenn hendan dagin, tí ALS ikki hevur fyrisitið rætt.

Hendan avgerð kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarlígan myndugleika.

Avrit av hesum skrivi er í dag sent ALS.

Vinarliga



Kristina Samuelsen, formaður

Kærunevndin hjá Arbeiðsloysissskipanini



Djóni Thomassen, skr.